

Hüwdi we äht

Category: Goşgular, Kitapcy
написано kitapcy | 21 январа, 2025
Hüwdi we äht HÜWDI WE ANT

Arzan zadyň arzysy ýok diýýärler.
Gözel zat döränok el ujy bilen.
Eneleň hüwdisi, atalaň anty
Çykypdyr ýüregiň hyrujy bilen.

Perzendiň üstüne gerip döşüni,
Sypap onuň gulpagyny, gaşyny.
Gözünden akdyryp guwanç ýaşyny,
Eneler hüwdüni döredipdirler.

Duşman äkidende doganyn güýlöp,
Ýaraty arslan dek düýrülip, düwlöp,
Mele desterhany maňlaýa sylp,
Atalarmyz anty döredipdirler.

Enäň hüwdüsinden döräpdür aýdym,
Atanyň antyndan dörän namys-ar.
Goşa gudrat gaýnap dursa gursakda
Adamlygmyz şolar bilen tanalýar!

► ISLEG

Säher synlap bu owadan jahany,
Daglaryň başyna duman isledim,
Ýanyp ýatan Garaguma göz aýlap,
Tolkun atýan däli umman isledim.

Ajap edim-gylym gördüm illerde,
Är ýoldaş küýsedim agyr ýollarda,
Tamdyr ýaly howur berýän gollarda,
Dem alara sergin şemal isledim.

Yhlasymy ata ýurda bagyş etdim,

Başardykça ýürekleri ýumşatdym,
Ululara edep bilen baş atdym,
Kiçilerden helik-salam isledim.

Gara garnym diýip hars urup ýörmän,
Ýaşadym namarda boýnumy burman,
Bagt diýilýäni baýlykda görmän,
Şol baýlyga derek kemal isledim.

Köňül karar tapman säherde, şamda,
Gursaklar daralyp, ynam gowşanda,
Allaň adyn agzap bilmän ýaşamda,
Säherler ýaňlanýan azan isledim.

Ýürekde duýgy bar, kellämde pikir,
Bu dünýäni gördük – şoňa-da şükür,
Gedemlik etmedim, bolmadym müňkür,
Herne toba etdim, aman isledim.

Köçeden barýana kesek atmadym,
Bisebäp birje gün bikär ýatmadym,
Görüplik etmedim, adam satmadym,
Serhoşa ser, dertlä derman isledim.

Köpbilmiş bolmadym, köp biljek
boldum,
Gyşyk gürrüňlerden saklanjak
boldum,
Üç emjek bolmadym, bir emjek boldum,
Azgyna Alladan zowal isledim.

Hakdan özge hossarym ýök beýlämde,
Ýalňyşdym kämahal dost-ýar saýlamda,
Doglup, ýaşap iň bir zabun eýýamda,
Eşretli, sapaly Zaman isledim.

Myjabata, mahabata döz gelip,
Misginsokar bilen ýüzbe-ýüz bolup,
Aňrysý ýok bedasyldan bez bolup,

Baş günlük parahat döwran isledim.

Heňňam diýilýän zat bolsa-da agyr,
Özüň, adalatly bolawer, döwür,
Ýagşa dileg edip süýji bir ömür,
Ýamana gazaply Perman isledim.

Şahyr diýen ady dakyp kebime,
On paý ýüki ýüklediler üstüme,
Atam pakyr – Aňkar baýyň nesline
Arka-arka gitjek dowam isledim.

Herki zadyň wagty bardyr agalar,
Gije kimin gara scalar agarar..
Biribardan
bu dünýäde
abraý,
O dünýäde nury iman isledim. Goşgular